
י. פאַפיערניקאָוו 


האר חיר 
און פאר אלע 


וסאיציאלע לידער) 


תל-אב'ב, פאדלאג ,א'יגנט" 956 


איכערדרוקן אן דער דערלויבעניש 


פון מחבר =- פארבאטן 


6 וו 2110464 


יי א אי טא טי יט 
דפּוס , א ר ץא תל-אביב רחוב מזרװי ב' 


י. פאַפיערניקאוו 


א ר חי ר 
און פאר אלע 


סטוחסזא/ זסחזס1ח! סח} עס 260וזוסוס 

פאר מיר און פאו אלע 


ײעטן ווך פצר זיך -- 

אן חרין תפש פאר נאָך א סאך מענטשן הי איך, 
ע נשרשנקץ אין דער אינזאמקיט מײַנעך 

אַז כ'האָב נאָך װוּ שװעסטער און ברידער 

פון װועמען איך זינג 

און פאשך װעטען איך זינג מײנע לידער 

בון נױט:.. 


א װאן אש זיך הועף 

וי א קנעפט בא דין האַר, 

און כ'פיל זיך געפאַלן, 

געקרענקט און דערשלאגן פן צער -- 
וון איך פאר זי אױך, פאה זי == 
װ וע נטיכע צום שטן... 


און פאָדער איך װען, 

און דער כעס מײַנער ברױזט, 

און די האַנט לױפט מיר אױף מיט אַ פױסט, 
וו ט ששײַן -- 

װילט זיך דראָענדיק אױסשרײען: 


= כבין ושט 78ן! 

-- הינטער מיר שטייט אַן אייזערנע מאַכט 
איז ז גרײט פארן אמת אױף אלן 

און פאה איה. װײ פצה מין תש 

װעל איך גר"ט זין צו געטן דעש חיש 


תללאביב, 1928. 


אין די גערטנער פון זאגלעמביע 


ווֹי אַרױסגעשפּיגן פון די קוימענס -- 
שטעלט די זון זיך איבער די פאַבריקן, 
מאט פאַרנעבלט, וי אַ ליקוי-חמה 
אויפגעגאַנגען איבער גאַנץ זאַגלעמביע.. 


זיצן אַרבעטס-מענער, פרויען, קינדער 
אין אַ פאַרק, א פרייע שעה אויף אפרו, 
דורשטיקע נאָך פרישער לופט אַ ביסל -- 
ציען זיי און שלינגען דאַמף פון קעסלען... 


זענען לונגען ענג אזוי און שטיקנד, 

הוסט מען, ווי עס וואָלט גאָר הארבסט געוועזן, 
און מ'שפּײיט מיט שטיקער בליי און סאַזשע, 

וי מיט קלעק אין העלן טאָג פון זומער... 


קרומע, שיטערע, וי קראַנקע ציינער, 

וי פון טשאַד פארחלשט, אומצופאַלן -- 
שטייען ביימער, שווער די קעפּ געבויגן 

װוי קיין װינטל װאָלט זיי נישט צעקעמט נאָך.. 


צווייגן -- קנוילן שטעכנדיקע דראָטן, 
בלעטער האַרטע, װי פון בלעך געשניטן, 
און אין אַלע גערטנער פון זאַגלעמביע 


בליט אַזױ און פאַלט דאָס שװואַרצע בליעכץ... 


ווארשע, 19951. 


-עניגס- הוטע 


אייזן"גאָס און שטאָלערן געבראַזג, 

אַ סאַפּערײ, אַ סיקעריי, אַ דרינדושערי, 
און קוימענס פון פאַבריקן, וי פון שיפן -- 
שפּײיען װאָלקנס רויך און ס'רעגנט -- בליי.. 


ווינדעס נידערן און הויבן זיך מיט משא, 
לאָדן אויס און לאָדן צריק זיך אן, 
צעפירן איבער רעלסן, איבער בריקן -- 
אָט אַזױ די צענער-טויזנט טאָן 


פון וואַגאָנען לויפן װאַגאָנעטקעס 

איינע נאָך דער אַנדערער מיט קויל, 

און ריזן-קעסלען איינער נאָכן צווייטן -- 
עפנט גיריק אויף פאַר זי דאָס מויל... 


דער הייצער הייצט, גיהנום-פייער ברענט, 
אנטבלויזע ארבעטער מיט נאקעט, װוּנדיק לייב, 
מ'ישמעלצט און מ'איז אַליין נישט מער וו" שמעלץ, 
פאַרקויפט צו ברענגען ברויט פאַר קינד און ווייב... 


און שטויבֿ פון שטאָל און אייזן הענגט מיט דאַמֹף 
און ליגט אויף אַלץ, װאָס איז אין שטאָט פאַראַן 
און ס גײיען מענטשן חושך און פאַרשװאַרצט 
אַרוֹם, װי אײנגעשפּאַנט אין שװאַרצן שפּאַן... 


און אַרבעטסלאָזץ באַ פארהאקטע טוירן 
שטייען הונגעריקע, שטענדיק גרייט 

און ווארטן --- עמעץ זאל פאראומגליקט ווערן, 
אָדער פאַלן ביי דער אַרבעט טױט... 


אייזן-גאָס אוֹן שאלערן געבראזג, 

א סאפעריי, א סיקעריי, א דרינדזשעריי, 

און קוימענס פון פאבריקן, װוי פון שיפן -- 
שפּײיען ואָלקנס רוֹיך און ס'רעגנט -- בליי... 


ווארשע, 1981. 


ארבעטסטלאזע 


צו צוויי און דריי, 

צו פיר און פינף -- 

שלעפן זיך שאָטנס פון מענטשן געברידערט, 
אוּן זוכן וואס, זוכן מיט אויגן פארלוירענע, 
אַזױ װי די גרעבער אין שאַכטעס גענידערט. 


צו צוויי און דריי, 

צו פיר און פינף -- 

גייען זיי זיך שטום פאַרביי 

און זייען שרעק ' 
און שפּײיען בליי, 

און וויגן מיט שווערקייט די הענט, 

מיט די פויסטן וי שטיינער, 

גרייט זיי יעדע רגע אויפצוהויבן, 

אַלע װוי איינער, 

אָלע װוי איינער, 

און אז עמעץ דאַרף פאַר זיי, די הונגעריקע, 
איבערזעטיקייט פאַרבײיצוטראָגן -- 

פילט ער, ווי אים ברענען בליקן -- כעס, 
און ציטערט וי אַ שעפּס אַ פעטע 

פאַר די ציינער בא די ועלף פון גאַס. 


תּלאביב, 1928. 

ס'ליד פון דינסטמיידלעך 


קלאָגט זיך אַ דינסטמיידל: 

-- יונג, נאָך אַ קינד -- בין איך אָן דער השגחה געֹבִלִיבֵן 

די אָרעמקײט האָט פונם שפּינװעבס, דאָס קלייד מיינס געשפּינען 
כמעט נאָך אַ קינד -- האָט די נויט פון דער היים מיך געטריבן 
און כ'האב אין דער פרעמד זיך געשטעלט פאר א דינסמיידל---דינען. 


קלאָגט זיך אַ צווייטע : 

-- געוועזן אן איינציקע, ס'וויסלעכץ אין אויג ביי דער מאמען, 

היינט בין איך אַ נאכוויש באַ שמאלצקע, פוילע מאַדאַמען. 

נישט אײנמאָל באַװאַש איך זיך ס'פנים מיט ביטערע טרערּן - 
באליידיקט פון צינישע, איבערגעזעטיקטע הערן... 


קלאָגט זיך אַ דריטע : 

-- מ'זוכט זיך נאָר וװילטאָג, מ'פּראַװעט נאָר טישן און בעלער, 
מ'ווייסט שוין אַלין נישט, װאָס נאָך מען זאָל. טרינקען און עסן, 
און איך, אין דער קיך באַ די טעפ, באַ די גלעזער און טעַלְעַרּ 

איך פאַל אויפן פנים און ווער אַזױ אַלט און פאַרועסן 


קלאָגט זיך אַ פערטע : 
-- מען לאזט אויף מיין שטעל מיך קיין מאן, קיין געליבטן נישט האבן, 
קומט אויס מיר נישט איין נאַכט, אַ קינד אַ געחלומטס באַגראָבן, 


און טראָגן דעם ויי, װי די פרוכט פון באַהאַלטענע זינדער 
און זיין בלויז אַ מאַמע צו לייבלעך נישט אייגענע קינדער. 


קלאָגן זיך דינסטמיידלעך : 

-- שלעכט איז אונז קעכנס, באדינערנס, קנעכט אין סאלאנען, 

װוּ קאלט שפיגלען לוסטערס אונז אפ, װוי די טייכלעך וואס בלייען ; 
פארגעסט זשע נישט ברידער אין חשבון פאר אונז אויך צוֹ מאנען 
און אונז אויך פון אונזערע ליכטיקע תפיסות באפרייען, 


ווארשע, 1981, 

ס'ליד פון גאס 


כ'האָב היינט פון גאַס צו גאַס 
פון הויף צוֹ הויף, 

װי אלע מאָל -- 

אַרױסגעטראָגן צום פּאַרקויף 

מיין לויטער שטיל געזאַנג 

און נישט פאַרקויפט קיין קלאַנג.. 


ווער דאַרף מיין ליד 

ווען ס'איז נישטאָ קיין ברויט, 

ווען ס'גייט פון הויז צו הויז, 

גאַס איין, גאַס אויס -- 

די נויט, 

און ברעכט די דאַרע הענט 

און שלאָגט אָן ווענט 

דעם קאָפּ, 

און פירט דיך װוווּ ארויף, 

און פירט דיך ווו אַראָפּ, 

און ווייזט דיר, װוּ זי װוֹנט און ליגט, 
און זעסט געלעגערס וי פאַר הינט, 


אט 


ס'פאַרפעלט דיר לופט, 

און װוערסט דערשטיקט, 

און ווערסט באַטאָג פון חושןך בלינך, 
און זוכסט א וועג, א וועג ארויס, 

און ווילסט אַנטלויפן פאַרן טויט, 

און קוקסט וי אין אַ לאַנגער נאַכט 
די אויגן אויס -- 

אויף מאָרגן-רויט. 


כ'האָב היינט פון גאַס צו גאַס, 

פון הויף צו הויף, 

װי אלע מאַפ' = 

אַרױסגעטראָגן צום פאַרקויף. 

מיין לויטער שטיל געזאַנג, 

און נישט פאַרקויפט --- קיין קלאַנג.. 


וואר'שע, 1921. 

פון שטוב אין גאס 


כ'האָב די אָרעמקײט פון שטוב אַרױסגעטראָגן אין דער גאַס 
און אויפן ברוק אַװעקגעלײגט זי נאַקעט און אַנטבלױזט: 

קוקט און זעט פון וואנען סזואקסט ביז צארן אויס דער גרינער האס 
און שפּייט מיט גיפט און גאַל און ביילט אַ האַרטע, רויטע פויסט. 


די נויט איז נישט קיין בעטלער-קינד מיט אויסגעשטרעקטער האַנט, 
די נויט וויל קיין נדבה נישט, אפילו ווען זי נעמט, 

זי שרייט בלויז אין דער שטום, אַז ס'איז אַ חרפה און אַ שאַנד, 
ס'זאל וויקלען זיך אין זייד ווער, ווען עס האט נישט ווער קיין העמד; 


זי רייסט דעם טאָג די אויגן אויס און ואַרפט זיי אין די נעכט, 
װאָס ליגט דאכט זיך אײיביקע, צעלייגט אין הינטער-שטאט, 

זי רייסט דעם טאָג די אויגן אויס: כ'וועל ערגער זיין פון שלעכט 
און שענדן דיך, וי גאַסן-קינדער שענדן יעדן גאָט. 


כ'האָב די אָרעמקײט פון שטוב ארױסגעטראָגן װי אַ שטין 
און שווער אזוי אַװעקגעלײגט זי נאַקעט און אַנטבלױזט: 
אומרעכט, קוק, וי ס'ליגט אין וועג דיר די גערעכטקייט אַלין 
און שפּײיט מיט גיפט און גאַל און ביילט אַ האַרטע רויטע פויסט. . 


ווארשע, 1981. 


וקןף = 


ס'ליד פון פּראלעטאריער 


מיר װעלן, באַזיצער, נישט שליסן קיין שלום מיט אייך, 
עס זענען אייך בלוטיקע פיינט די פלעבעיער, די פאריער, 
קיין רייד פון קיין שלום, וי לאַנג ס'ווצט נישט זיין גלייך מיט גלייך, 
און ס'וועלן נישט שטיין בא דעם רודער, נאר מיר -- פראלעטאריער, 


ס'איז אונזער די וועלט און צוֹ אונז דאַרף זי אויכעט געהערן, 
מיר האָבן מיט שווייס און מיט בלוט זי געבויט און געשאַפן 
און איר -- פּאַראַזיטן, איר קאָנט אָנשטאָט בויען -- צעשטערן, 
און לעבן פון לעבנס, געקויפט צום פארקויפן פאַר שקלאַפן 


ס'איז אונזער, ס'איז אונזער, דאס אלץ, וואס איר האלט נאר פאר אייגן, 
ס'וועט קיינמאָל די שטים פון בארויבטע נישט אויפהערן שרייען 
ס'וועט קיינער פון אונז קעגן אייך דאס כלי-זיין נישט לייגן, 

וי לאַנג סװוועט די וועלט זיך פון אייך נישט אינגאַנצן באַפרײען. 


איר װועט אינזער אויסגוס פון צאָרן נישט אײנהאַלטן קאָנען, 
ווען מיר װעלן מער זיך נישט פרעגן פאַרװאָס און פאַר וועמען, 
נישט הייסן זיך וייזן דעם חשבון און בעטן און -- מאנען -- 
פאַרשפּאַרן די איינגענג און אויסגענג מיט פייער און -- נעמען! 


מיר װועלן, באַזיצער, נישט שליסן קיין שלום מיט אייך, 

עס זענען אייך בלוטיקע פיינט די פלעבעיער, די פאריער, 

קיין רייד פון קיין שלום, וי לאַנג ס'וועט נישט זיין גלייך מיט גלייך 
און ס'וועלן נישט שטיין בא דעם רודער, נאר מִיר -- פראלעטאריער, 


נאוועמבער, 1994, 


פן = 


רהויטע קּרליס 


וי ס'וואלט פון דר'ערד זיי אויפגעהויבן דער סאמום =- 
דער רויטער שטורעם, וואס איז ווייט נאך נישט אריבער -- 
אויפגעשטאַנען איז, װוי פון אַ געלן פיבער, 

די מיליאָניקע, געליימטע שווערע מאַסע 

פון דער געלער, הונדערטער מיליאנען-ראסע. 
אויפגעשטאנען, װי די שאף 

פון שלאָף, 

און אָנגעהויבן זיך צו רירן, 

אנגעהויבן זיך באוועגן, 

האָט זיך שוין געפונען װער ס זאָל פירן 

פירן -- קעגן, קעגן, קעגן: 

קוליס -- קעגן מאנדארינען, 

קוליס --- קעגן מענטשן --- שפינען, 

קוליס - קענן זיין װוי פלינן 

אויסגעזויגט און אױיסגעשפּיגן, 

אױיסגעשפּיגן און צעטראָטן, 

און באגראָבן און פאַרשאָטן. 


זענען פון פאַרשװאַרצטע אאָרן 

געלע קוליס רויט געװאָרן, 

רויט און רויטע -- אויפגעשטאַנען -- 
פּארטיזאַנען 

און אַרמײען, 

און -- זיי שפּאַנען 

און -- זיי גייען 

אי צעשאָטן 

אי. אין רייען 

און מאַרשירן איבער אַלע הונגער-וועגן -- 
קעגן, קעגן: 

קוליס -- קעגן מענטשן --- שפינען, 
קוליס ווילן מער נישט דינען, 

וי די הִינט -- די מאַנדאַרינען 

און געשפּאַנטע -- צום דערשעפּן -- 
זיי, וי פערד אין ריקשעס -- שלעפן; 
קוליס ווילן זיך באַפרײיען 

און זיך מער נישט לאָזן שפּײען 

אין דער קאַשע 

אויף די הונגער-פעלדער פון דער רייזימדינה 
און זי זענען אנגעצונדן --- רויטע וואלקנס 
פון א רויטן שטורעם איבער כינע. 


תלזאביב, אקטאבער, 1928. 


מִּירּ האבן נאך, 


מיר האבן נאך א טרייסט -- 

מיר האָבן נאָך אַ לאַנד, 

מיר האָבן נאָך אין פינסטערניש 

אַ פייער-רויטע װאַנט. 

עס האָט די װאַנט אויך טויערן, 

די טויערן -- אַ װואַך, 

אַ רויטע ואַך, און יעדער וואַכמאַן -- 
גלויבן האט א סאך. 

א גלויבן, וואס צינדט אן, צעברענט, 
באַלײיכט, קוקט אויס און העלט 

און װאַרפט אַ רויטע שיין 

אויף אַלע וועגן פון דער וועלט, 

און זוכט און טרייבט פון זיך 

די פינסטערניש -- דעם שווארצן פיינט, 
וי סיטרייבט דער נאכט -- דער טאג, 
װאָס האָט אין מזרח אויפגעשיינט. 


תל-אביב, 1994. 


שי 2כי הי 


אויף דער וואך! 


װאַךד-זיין, װואַך זיין,. רויטע ואַך 
בא די טױרן פון דער װעלט ! 

ס'האָט זיך אונזער שװאַרצער פיינט 
צום רעוואַנזש מיט אונז געשטעלט, 


אונזער פיינט איז א דראקאן, 
זיבן-קעפּיק איז די שלאנג, 
זאל-זשע וואך-זיין דאס געהער 
פאַר איר קריכנדיקן גאַנג. 


שארפט דאס אוער און דאס אויג 
און ס'כלי-זין צו דער שלאכט; 
וואכזאמקייט צו יעדן וועג, 

װאָס פאַרלירט זיך אין דער נאַכט. 


ווער ס'פאַרלירט פון אויג דעם וועג 
דער פאַרלירט דעם וועג צום טאָג; 
קלינגט זשע, קלינגט און אַליאַרמירט, 
ציט די שטריק פון יעדן גלאָק ! 


פייער, פייערן צינדט אֶָן 
רויטע פייערן אַסאַך ! 

באַ די טוירן פון דער וועלט -- 
וואך זיין. װאַך-זיין, רויטע װאַך ! 


תליאביכ, אקטאבער, 1924 


= על = 


וואלקנס 


ציען װאָלקנס שװוער וי בליי -- 
זינגט דער פויגל אויך נישט פרי, 
פאַלט דאָס ליכט פון אונטערגאַנג 
אויך אַרײן אין זיין געזאַנג, 

יאָגט אַ שטילער אומרו אָן 

פון זיין יעדן קלאַנג און טאָן 
ס'ווייסט נישט וואס און סווייסט נישט ווען, 
נאָר עס פילט, אַז ס'וועט געשען, 
ס'איז נישט אומרואיק אומזיסט -- 
שטורעם טראָגט אַראָפּ, פאַרװיסט, 
און -- דער פויגל וי געפּרעסט -- 
זינגט און טרויערט פאַר דער געסט. 


תלאביב, מאי, 10582. 


- 25 


ס'שמעקט מיט... פּולװער 


אַז ס'ישמעקט די לופט מיט פּולװער און מיט שרויט, 
מיט גיפט פון האַס, 

מיט מאָרד, 

מיט גאַז, 

מיט טוט -- 

וי זאָל אַ פויגל אויף אַ צווייגל וויגן זיך 

און זאָרגלאָז זינגען פאַר דער נעסט 

און פּרווון זיינע פליגל צו אַ פלי-פאַרמעסט, 

אַז -- ס'זענען הימלען אויך שוין מער נישט 
אומבאַגרענעצט, פריי; 

אַז -- ס'פליען פייגל שטאָלערנע אין זיי אַרום 

און טראָגן און צעטראָגן מיט אַ שניידי"קן געזשום 
פונאַנדער אין דער טיפער בלאָקײיט --- בליי 

און אָנזאָג אויף אַ פייער-שטורעם 

פון אַ שדים-טאַנץ, 

װאָס וועט אַ גרעזעלע אויף דר'ערד, נישט לאָזן גאַנץ, 


וי זאָל אַ פויגל אויף אַ צווייגל וויגן זך 
און זאָרגלאָז זינגען פאַר דער נעסט 
און פרוּוון זיינע פליגל צו אַ פלי-פאַרמעסט. 


תל-אביב, אקטאבער, 1954. 


ס'ליד פוי דער צייט 


אז ס'האבן װוינטן אויפגעריסן טיר און טויער פון דער וועלט 
און שווארץ און רויטער שטורעם -- איינגעלייגט שוין ווענט 
אויך פון גראַניט. 
וי קאָן אַ רייד-זיין פון געפינען ערגעץ רו אין אַ געצעלט, 
אויף קאָנען אױסטראָגן דאָס שטילע, ציטעריקע יחיד-ליד, 


אז פיינטלעכע ארמייען טרעטן מיט די שטיוול אלץ אין גאנג 
און לאזן אויף די פעלדער נישט א גרעזעלע אפילו גאנץ, -- 
וי זינגט מען אנדערש דאן, אוב נ'שט א הפקר זעלנעריש געזאנג, 
וי טאנצט מען דאן א טאנץ אן אנדערן, אויב נישט דעם טויטן-טאנץ. 


אַז טיף געפאַלן איז דער מענטש--דער שפיגל פון דער וועלט, די קרוין 

און מיט דער קרוין--דאס ליכט, וואס האט אין פינסטערניש 
געלויכטן העל -- 

וי קאן א דיכטער פראווען נאך התבודדות און זיין אליין, 

ווען פייער פון א וועלט-שריפה איז נאנט שוין בא דער שוועל, 


תל-אביב, יוני, 1955. 


28 = 


ו 


ס'ליד צום מענטשלעכן ווארט 


װאָרט, דו װאָרט --- אומשולדיק קינד, 

וי קען מען זיך מיט דיר היינט צערטלען און זיך שפילן, 
אז שטורעם גייט נאך שטורעם, ווינט נאך ווינט, 

און ס/פאלן און צעפאלן זיך אויף בלעטער-שטויב -- געפילן. 


װאָרט, וי גיט מען איצט זיך אפ מיט דיר, 

װוי קען מעךף, האַרציקיײיט און װואַרעמקײט דיר שענקען 
אז -- יעדער ריינסטער װוּנטש, בלייבט נאר אויפן פאפיר 
אוֹ דער זכרון װויל דעם צוּזאג נישט געדענקען. 


װאָרט, וי זינגט מען איצטער אויס א ליד 

אז ס'זאל נישט לייב און לעב, וו אלץ -- פארלירן, 

אז דו דארפסט זיין א מעסער און א שניט, 

וואס זאל דאס הארץ און דאס געוויסן פון דער וועלט אויך -- רירן. 


װאָרט, װוי שוואך דו ביסט אנטקייגן נויט, 

וי נישטיק אין פארגלייך מיט יענע מאסן, 
וואס ווילן דו זאלסט בלייבן פשוט -- ברויט 
פאר די, וואס לערנען זיך אין הונגער -- האסן, 


װאָרט, חו װאָרט -- אומשולדיק קינד, 


וי קען מען איצט מיט דיר זיך צערטלען און זיך שפילן, 
אז שטורעם-ווינטן וואיען װי די הינט 


און ס'פאלן און צעפאלן זיך אויף בלעטער-שטויב == געפילן. 


תל-אביב, יוני, 923 


= 30 = 


אמאל און היינט 


ס'פלעגט ווערן געבוירן א ליד אויף דער שויס פון דער ערד, 
זיך מיט זוניקע פעלדער און לאנקעס און וועלדער -- גענערט, 
געוויגט זיך מיט זעגלען אויף טייכלעך, װוי שפיגלען, אין ווינט 
און געוואקסן אזוי א צעזונגען, צעבאלעוועט קינד, 

א פויגל א פרייער אין טאג און א נאכט-סאלאוויי, 

אבער היינט, אבער היינט ווערט געבוירן א ליד אט אזוי : 

אין גאס אויפן ברוק, איבער שטיינערנעם שווארצן אספאלט, 
וווּ עס לאזט דיך דער אפהילך פון אלץ אזוי שטאָליק און קאלט, 
דערהערסטו אזעלכע שווער-וואגיקע, האמעטנע טריט 

פון די ,גראע", וואס שפאנען אין מחנות און רייסן דיך מיט, 
און גײיסט מיט זיי, גייסט, װוי מען וואלט דיך געפירט איבער טרעפ, 
און דערזעסט אומגעריכט אין דער הויך איבער אלעמענס קעפ 
צעויקלט זיך פלאטערדיקס, פייערדיק רויט, איבער שווארץ, 

און דערפילסט מיט אמאל, אז עס רייסט זיך דיר אפ וואס, פון הארץ 
און פאלט צו די פיס פון די הארטע, פארחושכ'טע טריט, 

אוֹ פארלירסט אונטער זיי, װי א קינד א צעטראטנס -- א ליד, 


תּלקאביב, מערץ, 1029. 


נישׂט אין שפּאן 


וויל איך זיך נישט איינשפאנען אין שװוערן וואגן: וועלט 
און אומזיניק אים שלעפן א געבייטשטער װי א פערד; 
צו וואס? אז ס'וואלט גענוג געווען מיר ערגעץ א געצעלט -- 
א פינטעלע א ווייס, אויף שווארצער, גרענעצלאזער ערד. 


און ערד איז דא פאר אלדי-גוטע יאר, פאר אלעמען! 
צו וואס, נאך וואס דאס שטופעריי, צו וואס דאס שטויסעריי! 
צו וואס פארכאפן יענעמס און דאס אייגענע פארזעף 
אז אנקומען װעט יעדן דאך פיר איילן סיל- וו סיל.. 


וואס דארף א מענטש דען מערער, וי א העמד פון פראסטן ליין, 
װי פראסט און וי געזונט עס זענען כויערישע רײיד, 

אז קוואל-וואסער איז ריינער און געזונטער אויך פון וויין 

און בעסער איז פון לעקעך -- אייגן אויפגעגאנגען ברויט... 


איז דא נאך שענערס װוי, אנטקייגן-גיין מיט ברויט און זאלץ 
און אויסשפרייטן בא זיך אין צעלט א קאברעץ פארן גאסט; 
צו וואס דאס שלעפן אין דער טיפער בלאטע ביזן האלדז 
דעם וואגן: וועלט, מיט האק און פאק פון איבעריקער לאסט?! 


ויב די פרייהייט קאן נישט זיין דעם מענטש -- א פאטערלאנד, 
פאטערלאנד פאר אלע גלייך, צו אלץ, צו יעדע ווערט -- 

יז גלייכער ס'זאל די וועלט זיך וי א וואגן, אויסגעשפאנט 

שי גיין, וואס שנעלער בארג-אראפ און -- מיטן קאפ אן דר'ערד. 
{ליאביב, מערץ, 1988. 


= בבן 2 


אויף גאט'ס באַראָט 


כ'האב אויפגעהערט שוין אויפצוזען מיין סאד, 
כ'האב אויפגעהערט פאראקערן מיין פעלד, 
געלאָזט מיין גוטס און האָב אויף גאָט'ס באַראָט 
פארווילדן אין הפקרות פון דער וועלט... 


ס'איז פלויט שוין נישט קיין פלויט און צוים קיין צוים, 
עס האט זיי לאנג דער הפקר-מענטש צעשטערט, 

. דער ווינט נאר רייסט די פירות פונם בוים 

און קלויבט די פולע זאנגען פון דער ערד.. 


נישטא, נישטא די פולע, ברייטע האנט 

פון שניטער, אויו זיין פריידיקעד פאַרמעסט, 
אז ס'איז די פרייד נישטא אין קיינעמס לאנד, 
אז ס'איז די רו נישטא אין קיינעמס נעסט.. 


איז וואס שוין, וואס, דער פויגלשער געזאנג, 

ווען ס'ווערט פון דונערן צעשטױבט -- גראניט, 
און בלוטיק, בלוטיק-רויט איז, דער פארגאנג 

פון אומקום, דורך דער האנט פון ברידער-שניט, 

צוּ ואס דער ליבער פלייס, די גוטע הי 

אז -- שלעכטע האבן שלעכט און שלעכטס געזייט 
און סוואלגערט זיך דאס גוטס שוין ביז די קני 

אין בראכווארג פון פארוויסטונג און פון טויט. 


כ'האָב אויפגעהערט שוין אויפצוזען מיין סאָד 
כ'האב אויפגעהערט פאראקערן מיין פעלד, 
געלאזט מיין גוטס און האב אויף גאט'ס באַראָט 
פארווילדן אין הפקרות פון דער וועלט. 


ווארשע, 1982. 


די" לעטש 


ס'איז וואר, ס'איז, ברידער, וואר -- 
מיר זענען שוין די שקיעה, 

דאס איז קלאר; 

מיר זענען שוין די לעצטע, לעצטע רייען, 
וואס פארלאזן וי די זעלנער די טראנשייען 
פון דער נאכט, 

און גרייטן צו די לעצטע שלאכט 

צום רויטן אויפגאנג פון א דור, 

וואס װועט נישט ווערן אלט און גראַ 

וי מיר -- בא פינף און צוואנציק יאר, 


ווארשע, 1929, 


1 


יי נער פון די קעצטע 


כבין איינער פון די לעצטע טרובאדורן, 

וואס גייען אין א שטורעם-צייט אוועק ; 
ס'פאַרווישט דער ווינט מיט זאַמד שוין אויך די שפּורן 
פון מיינע לעצטע זינגענדיקע טעג. 


אייך ווייס, אז היינט איז נישט קיין צייט אויף שירה, 
קיין צייט נישט אויף התבודדות-געזאנג; 

ווער הערט א יחיד אויף זיין צארטער לירע -- 

ווען שטורעם טראָגט דעם אויף און אונטערגאַנג? 


מיר קוֹמט אַנטקײגן שוין אַ דור, אַ נייער 
און נייע זינגער, נישט אויף קלאג און וויי, 
און כאטש כ'בין נאך נישט אלט -- נאר פארן פייער 
פאר זיירן -- מוז איך אפטרעטן פאר זיי. 


און כאטש כ'האב אויך וי זיי, נישט לאנג געזונגען 
א קאמף-ליד וי א רוף צו אלע קנעכט, 

האב איך אליין דאס ליד דערנאך פארקלונגצן 

מיט מיינע סערענאדעס אין די נעכט; 


ביוקם 2 


האב איך אליין די בלאקייט אין די אויגן 
געטראגן וו א חלום דורך דער גאס, 
ווו ס'האבן זיך פארחושכ'טע געצויגן 
פארביטערטע, פארגאליקטע פון האס. 


און האבן מיט די בליקן וי מיט שפּיזן 

מיט חשד, אויך וועלפיש דורכגענומען מיך, 
און מיט די פינגער פיינטלעך אנגעוויזן : 

-- אט גייט ער, דער פאעט, וואס זעט נאר--זיך ; 


-- אט גייט דער לעצטער פון די טרובאדורן 

וואס גייען אין א שטורעם-צייט, אװעק; 

ס'פארווישט דער װוינט מיט זאמד שוין אויך די שפורן 
פון מיינע לעצטע, זינגשנדיקע טעג 


תל-אביב, דעצעמבער, 1955 


-עאו פגעהויבן 


האבן זיך מיר אויפגעהויבן פאר די אויגן 

מיינע זיבן בלאָע חלום-שלייערן, 

און ס'ציט מיך נישט צום טױער פונם רעגן-בויגף 
נאר אין נאכט -- צו ווייטע, רויטע פייערן. 


כ'האב דערזען די וואר, די נישט געזעענע, 
די וואר באהאלטן אונטער זיבן שלעסער -- 
נאַקעט שאַרף און שטאָליק -- 

וי א מעסער. 


האב איך אויפגעשוידערט, האב איך אויפגעציטערט, 
און דערנאך -- דערנאך, זיך אויסגעניכטערט, 
אויסגעניכטערט אויך אין מיינע לידער, 

וואס איך האב מיט פרייד און ווייען אויסגעדיכטעט. 


איצטער טראג איך נאכוויי נאך געזאנגען, 

וואס כ'האב אויסגעטראגן און צעטראגן, 

איצטער זענען זיי מיין גאלדן בלעטער-פאל, 

וואס, הארבסט-ווינט האט זיך ליב נאך זיי צו יאגן. 

איצטער זענען זיי מיר פרעמד, נישט אייגן, 
איצטער קלינגען זיי מיר ווייט, דערװוייטערט, 

ווי איך וואלט זיך קיינמאל, נישט געווען דורך זיי 
דערהויבן און געלייטערט, 


ס'האבן זיך מיר אויפגעהויבן פאר די אויגן 
מיינע זיבן בלאָע חלום-שלייערן, 

און -- ס'ציט מיך נישט צום טויער פונם רעגן-בויגן, 
נאר אין נאכט -- צו ווייטע, רויטע פייערן. 


תלל-אביב, סעפטעמבער, 1984. 

זאל עריי. 


זאל ער קומען, דער ווינט 
וועלכער לעשט נישט, נאר צינדט; 
איך האב פונקען אסאך, 
וואס זיי לאזן מיך וואך 

אינם טלי פון די נעכט -- 
ווען איך פיר א געפעכט 
מיטן יחיד -- מיין ,איך" -- 
אויף ארויסגיין פון זיך, 

און ארויס אויפן פעלד 

פונם קאַמף, פאר א וועלט 
נישט פאר זיך נאר אליין, 
און אוועק און פארגיין 

מיטן גלאנץ פון דער שארף, 
אייב דער אויפגאנג באדארף, 
אויב ס'איז נויטיק דעם טאג 
נאך א מענטש אויף דער וואג, 
איז דעם אמת א פליכט -- 
זיין דאס איבערגעוויכט. 


תלאביב, יולי, 1999. 


צן ן, א 


נישט בא ויך.: 


כ'בין לאנג שוין נישט בא זיך, און כ'זינג שוין לאנג נישט 
וי איך וויל, 
כ'בין לאנג שוין, לאנג אין דינסט אויך מיט מין 
דיכטעריש געפיל, 
כ'געהער צוֹ א פארחושכטער גערעכטיקייטס-ארמיי, 
וואס טראגט די שווארצע לאסט ארויס אין קאמפס-פעלד, 
ריי נאָך ריי. 


כ'בין לאנג שוין נישט בא זיך און כ'זינג שוין לאנג נישט 
װי איך וױל, 
ס'איז לאנג אין מיין געזאנג שוין נישט דאס זינגען בלויז 
דטר ציל: 
מיין פעדער איז א ביקס היינט, און א קױיל איז היינט 
מיין ווארט, 
וואס כ'האב ביז איצט געצערטלט און געווארעמט 
און געשפּאָרט. 


כ'בין לאנג שוין נישט בא זיך און כ'זיעג שוין לאנג נישט 
וי איך ויל, 


כ'הקאב לאנג שוין אויפגעהערט צו שיקן תפילות אין 

דער שטיל, 
דאס שרייען פון מיליאנען הונגעריקע מיילער: ברױט ! 
איז שטארקער, נישט פון אייזן נאר, אויך שטארקער 

פונם טויט, 


חדרה, מערץ 1954 


רה שי 


ס'ליד פוי שטורעם 


האט א שטורעם אויפגעריסן טיר און טויער פון דער וועלט 
און װוי פון דונערן -- צעטרייסלט יעדנס הויז 
פון פונדאמענט; 

איז וואס-זשע פאר א װערט האט אין א שטורעם 
ערגעץ א געצעלט, 

וואס שטייט אין איינזאמקייט 

צו יעדער ווייטקייט, יעדן וועג -- געװענדט, 
און פלאטערט װי דאס זעגל-לייוונט 

אויפגעצויגן אויפן מאסט, 

וואס קרעכצט פון מינדסטן ווינט-באריר 

וי פון דער שווערסטער לאסט, 

האט שטורעם מיר צערוקט די דלת-אמות-ווענט, 
געלאזט מיך אן א דאך, 

ארויסגעריסן מיר די לירע פון די הענט 

און זי געטון א שליידער אויפן ווינט: 

-- גי שפֿיל אצינד, 

גי זינג אצקנד דיין יחוד-ליד ‏ -- 


טע יי 


! ווען הוראגאנען רייסן אויס 

! און רייסן מיט, 

| מיט שווארצע טריט, 

: מיט רויטע טריט, 

צעוויקלען פעלד נאך פעלך 

| פאר שלאכט נאך שלאכט, 

פאר -- אויסגאנג פונם טאג, 
פאר -- אויסגאנג פון דער נאכט. 


:באט 


און יארן שוין, װי כ'האב דאס היימישע פארלאזט, 
אוועק, צי כ'האב געוואלט, צי נישט -- 

געשטויסן װי מיט הענט פון זיבן ווינטן, 

וועלכע זענען נאכגעגאנגען מיר פון היגטן 

און די שפורן פון די טריט מיינע -- פארווישט 
מיט אש און שטויב פון בראך 

פון רייסן בריק נאך בריק, 

און נאכגעוואיעט מיר : 

-- נישטא שוין קיין צוריק!!! 


..און יארן -- אויפגאנג, 
יארן -- אונטערגאנג, : 
געראנגל פון יחידים און מיליאנען -- 


זונג איך דאס מיליאניקע געזאנג 

פון רויטע באטאליאנען; 

זינג איך וועגן בונט און בלוט און פייער -- 
ווייל עס איז מיר יעדנס לעבן טייער 

ווי מיין אייגן לעבן =- -- 

נישט צום אונטעריאכן, 

נישט צום אונטערגעבן. 


תל-אביב, אפריל, 1952, 

=וו טאג איי נאכט 


װי א זעלנער נאך א הייסער שלאכט -- 

פאל איך מיט פארויכערטע, פאו'בלייטע אויגן צוויי 
אריין פון טאג אין נאכט 

וי אין א פינסטערן טראנשיי... 


אין חושך ברענט די אייטערדיקע ווונד, 

און ס'לאזן מיך נישט שלאפן דורשט און נויט 
ביז --- כ'זע אין אויפגאנג פון דער האלבער זון, 
וי פון אן אויוון -- ס'ערשטע לעבל ברויט.., 


און טאג נאך טאג אזוי, און נאכט נאך נאכט 
וי -- כישטיי שוין לאנגע, שווערע פולע יאר 
אן אומבאקאנטער זעלנער אין דער שלאכט 
פאֹר זיך און פאר די ברידער פון מיין דור.. 


ווארשע, 1980. 

שרייב איך נישט 


שרייב איך נישט קיין בריוו צו טאטע-מאמען 
וואס, א שטייגער, האב איך זיי צו שרייבן! -- 

אז כ'פארנעם זיך אלץ מיט מאכן גראמען 

און ווייזט אויס -- ביי דעם אַָ ,;מסחר? -- בלייבן 8 


שרייבן זיי, וואס כ'האב פאר מיינע לידער, 
וואס איך דרוק אין אלערליי , גאזעטן" 
מיט אסאך ווי איך -- אזעלכע ברידער -- 
פּרײילעכע און טרויריקע פאעטן. 


וועלן זיי פארשטיין דען און מיר גלויבן, 
ווען איך װעל, למשל, זײי דערקלערן, 
אז ס'איז גלייכער גזלנ'ען און רויבן, 
איידער לאזן זיך מיט לידער הערן! 


איידער מוזן לעבן פון געפילן, 

וואס מען לייטערט אינעם איבערלעבן ; 

אז מען מוז אויך פארן טייוול שפילן =- -- 
קאן איך דען אזוינס פארשטיין זיי, געבן?! 


וועלן זיי פארשטיין אזוינס װי: דיכטן, 
איבעזזוּנדן, בלוטיקן און שאפן, 

און א זינגער זיין פאר יענע שיכטן, 

וואס מען האט בארויבט, געמאכט פאר שקלאפן! 


ווייסן זיי, וואס מיר איז נאנט און טייער, 

אז איך האב מיט שקלאפן זיך פארבינדן, 

ווייל איך טראג ווי זיי, אין הארץ א פייער, 
וואס איז גרייט א וועלט כאטש אונטערצינדן; - - 


ווייל עס קאן נישט, טאר אזוי נישט בלייבן, 
ס'מוז צעפוילטקייט גיין מיט רויך פון פלאמען; 
וועלן זיי פארשטיין דען אזא שרייבן? -- 
שרייב איך נישט קיין בריוו צו טאטע-מאמען. 


ת-אביב, יולי, 99. 


פון זיך אלייו 


כהאב ליב א ליד, א ליד א שטילס, און זינג אליין אויך שטיל 

וי שטיל עס איז א טיף און שווער-פארטרוילעכער געפיל, 

וואס זינגט זיך און דערציילט זיך מיט א ציטער פאר דער וואר 

און קקלינגט װוי אויף א טשעללא אַן עלעגיע אין מינאר. 

כ'האב ליב... נאר לעצטנס, װוי איך הויב א ליד אזוי נאר אן -- 
דערכאפ איך נישט װוי ס'הויבט זיך אויף פון זיך אליין, דער טאן 
און שטייגט, וי בא א פיבער-קראנקן שטייגט די היץ באנאכט, 
צעזינגט ער זיך און זינגט א ליד אין פיבער אויפגעויאכט, 

און אט אזוי -- דערקען איך נישט אליין מיין אייגן קול, 

ס'געזאנג מיינס קומט און וואקסט ארויס װי פון א טיפן טאל 

און שלאָגט זיך אן, אן פעלזן-ווענט פון גראער, הארטער וואר 

און װוערט צעשלאגן -- בלוטיק רויט, וי ס'איז דער פרייהייטס דור, 
וואס האמערט, קלאַפּט אין אלע שווארצע טוירן פון דער וועלט 
און קלאפט אויך אן צו מיר אין הארץ, וי כ'וואלט אים אויסגעפעלט 
און װעקט מיך, װעקט מיך אויף וי פון א לאנגן הינער-פלעט: 
-- גענוג דארט, זיך פארגאנגען ביחידות אין געבעט! 


== 5 יב 


-= גענוג געזונגען פאר דער אויסגעטראכטער הייליקייט! 
זאל בעסער זיין דאס ליד דיינס אונזער טעגלעך, נויטיק ברויט, 
דער בוימל צו די רעדער פון מאשינען, און דער דאמף 
און פייער, אונז צעשטייער, אויף צו טראגן עס אין קאמף, 


תל:אביב, יולי, 1984. 


= ופי = 


מיין ליד פון היי רטש 


ווי מען גליט און שמידט אן אייזן -- 
גלי איך, שמיד איך היינט מיין ליד 
און איך שארף עס ווי דער שניטער 
שארפט די קאסע פארן שניט.. 


ס'לאזן מיך די ארבעטס-מענטשן 
נישט צו רו, זיי האבן ליב, 

אז מען זינגט פון זיירע נויטן, 
און זי מאנען: גיב אונז, גיב! 


-- גיב, פאעט, א שטארקס, א מעכטיקס, 
װי דער אמת אונזער, איז, 

זאל עס מוּנטערן און וועקן, 

שטעלן שוואכע אויף די פיס. 


נעם באם שמיד פון בלאז-זאק -- פייער, 
פון זיין האמער, נעם דעם קלאנג, 

און עקשנות, זיך אין שונא 

איינצובייסן -- פון דער צוואנג. 


== /2ם = 


א 
6 


= יי א 


און דעם ריטם -- ארבעטס-ריטם, 
פרייהייטס-ריטם, װוי פון טריט 
ווען מיר שפאנען הייס צעשפארטע 
און מיר רייסן שטיינער מיט, 


תעלאביב. וולע 2088 


גפ = 


א דיכטער א שמיד 


אז א דיכטער דארף זיין היינט א שמיד 
און אן אייזן א גליאיקס -- א ליד -- 

הויב איך אויף װוי א האמער דאס קול, 
ס'זאל א פאל-טוּן דאס ווארט ווי אויף שטאל 
און א זעץיטון מיט קראפט און מיט וואג 
וי באנאכט אין א שריפה -- דער גלאק, 
און א קלינג-טון מיט ברען און מיט גלי, 
און א זינג-טון מיט פייער פאר די 
וועלכע האבן די פרייהייט געשפאנט 

מיט א רויבעריש בלוטיקער האנט, 

וואס איז שווער, אזוי בלייאיק און שווארץ, 
און זי דריקט וי א פוּס אויפן האַרץ, 


ירושלים, יולי, 1928. 


254 == 


האר אייך... 


פאר אייך, פאר אייך -- 
פון דריטן ביזן לעצטן שווארצן , רייך", 

פאר אייך, איר רויב-פייגל פון גאר דער וועלט, 

וווּ נאר איר האט די הימלען 

מיט די פליגל אייערע פארשטעלט -- 

פאר אייך זאל אויפרייסן מיין ליד, 

וואס כ'האב עס אויפן פייער פונעם אויפברויז אויסגעגליט 
און אויסגעפארעמט -- אויסגעשמידט, 

וי א גראנאט פון בליי און דינאמיט, 

פאר אייך, פאר אייך -- 

איַן דריטן ביזן לעצטן שווארצן , רייך". 


תלאביב, מאי, 1021. 


מיין פאטערלאנד 


מיין פאטערלאנד איז דארט װווּ מענטש איז פריי 
און פרייוויליק -- דער שטייער וואס ער גיט 
צום טאג פון רויטן יום-טוב: ערשטער מאי -- 
געפייערט וו דאס אייזן באַ דעם שמיד. 


און גרויס וויל איך, זאל זיין מיין פאטערלאנד, 
וי גרויס עס איז די ליבע מאמע-ערד; 

אין אים נאר וואלט איך גרייט זיך איינגעשפאנט 
צו גיין װי נאך אן אקער מיט א פערד. 


אין אים נאר וואלט איך מקריב-זיין געקענט 
דאס לעבן מיינס וואס גייט מיט ווינט אוועק, 
אין וואלטן נישט געדינט מיר מיינע הענט 
איז ס'זינגענדיקע הארץ מיינס, מיין פארמעג. 


און כזואלט מיט נייעם מוט און נייער קראפּט 
געוואלט אין אים א נייער זינגער זיין, 

א זינגער, וואס איז קיינעם נישט פארשקלאפט 
און זינגט זיין ליד אין אייביקייט אריין, 


= 56 == 


מיין פאטערלאנד איז דארט, װווּ מענטש איז פּריי 

און פרייוויליק -- דער שטייער וואס ער גיט; 
נאר דארטן איז א זינגער זיין כדאי -- 

ווו שטארק וואקסט אויס אין פרייהייט אויך דאס ליד. 


תל-אביב, אויגוכט, 1921. 


ס'ליד פון בא'יעורלטע 


וי אלט עס זאל נישט קלינגען שוין דאס ליד פון די באַיעזולטע 
וואס טראגן הויך די רויטע פאן 
אנטקייגן שווארצן אויבן-אן, 

און ווילן פרייהייט, 

ווילן ברויט, 

און קריגן -- בליי 

און קריגן -- שרויט: -- 

דאך זינג איך ס'אלטע ליד אויפסניי, 
און ווידער גראם איך, ש ל ע כ ט 
מיט -- ק נבע כ ט, 

און ווידער גראם איךך ר יי ך 

מיט - יל ייר 

און כ'הער נישט אויף צו מאנען 

פאר מיליאנען 

וי פאר זיך אליין, 


אוּן כ'הער נישט אויף צוֹ דראען מיט דער הארטער פויסט, 
ווי מיט א שטיין, 

און -- פאדערן פאר זיך 

און פארן קומענדיקן דור, 

און שיקן אט א וועלט אזא, צו אלדי שווארצע יאר... 


ווארשע, 1951. 


59 += 


עס וינגט היךרנישט 


עס זינגט זיך נישט, ברידער, עס זינגט זיך נישט, ברידער, 
עס איז נישט די צייט היינט, די צייט נישט אויף לידער, 
עס הערט זיי נישט קיינער, און ס'דארף זיי נישט קיינער 
פון די, וועמענס טעג זענען שטיינער בלוױז, שטינער, 
וואס ליגן באנאכט אונטער זייער צוקאפנס -- 

ווען ס'חלשט זיך שלאפן, וי דורשט לעכצט נאך טראפנס. 
ווען הונגער ליגט וואך װוי א קראנקער אין פיבער 

און ציילט די מינוטן -- די נאכט זאל אריבער, 

און ס'ברענען די אויגן און רויט זעט ער שטערן, 

און ווארט, אז אין פענסטער זאל ליכטיק שוין ווערן... 


עס יננט זיך נישט ברידער? עס ויננם ויך נישט בר ראט = 
ווען ס'לאזט זיך א זינגער אראפ אין דער נידער 

פון וואנען די נויט טראגט ארויס דאס געשריי אירס: 

-- ס'איז אונזער, ס'איז אונזער, וואס איר האלט פאר אייערס! 
ס'איז אונזער עשירות, ס'איז אונזער פארמעגן, 

וואס איר האט געגזל'ט אויף פינסטערע וועגן, 

און ס'ווצט דאס געשריי פֿון דער נויט אייך פארטויבן 
און ווארפן די שטיינער צו אייך אין די שויבן, 
וואס וועלן צעזעצט, מיט געבראזג זיך צעשפרינגען 


-- 2 212,020 }1 }יי }1 ,10 ,}1 }1 }1 יי אק יה אט 2 = 


אזא דארף דאס ליד זיין, אזוי דארף מען זינגען. 


וווארשע, 1951. 


= ןף = 


צו די פּאעטן פון נויט 


גענוג, 
גענוג, פאעטן, שילדערן די נויט! 

ווער ס'האט מיט איר געהויזט -- דער קען זי גוט; 
ווער ס'האט אין שלאף געחלומט וועגן ברויט, 
געשלינגען שפייעכץ 

און געשפיגן בלוט -- 

דער קען זי גוט, 

און דער, ווער ס'האט זי קיינמאל נישט געהאט 

און זיאיז אים אויך פון חלום נישט באקאנט, 

אט דעם, וואס ס'לעבן איז אים לייכט 

און שווער -- די האנט, 

און ס'אויער טויב פאר הונגעריק געוויין 

און האט א הארץ -- א שטיין 

אין שמאלץ 

און ליידט אויף אלץ, 

פון האבן אלץ צו ווייניק פאר זיין שווארצן אפעטיט -- 

פאר דעם איז דיכטער, נישט כדאי 

צו שילדערן דעם גרויל פון הונגער, אין א ליד -- 
אזא דארף זען א הונגער-מארש, 

וואס רייסט ארויס די שטיינער מיט די טריט. 


תל-אביב, מערץ 1999. 


== 600 -- 


אין רויטן מארש 


ווען ס'ציען װוי די זעלנער מיינע ברידער, 
מיט געזאנגען, װוי מלחמה-לידער 

אויפן וועג צום פראנט, 

און זייער יעדעס ליד, איז װי א רוף, 
וואס וועקט און מאנט 

און דראט, 

אי שטאט, 

אי דאָרף -- 

צו טון זיך װוי די הונגעריקע וועלף 

אויף זיי א װאָרף: -- 

ווי זיצט דאן א פאעט אין זיינע דלת -אמות, 
וי א באלעבאטיש קינד, א טאטע-מאמעס, 
מיט א פרידלעך, שטיל און רואיק זמרל, 
װוי, באַ א שלוש-סעודות-טיש א זאטן - 
ווען אין דרויסן --אומרואיק, צעזונגען -- 
שפאנען מחנות יאטן, 

דעמאנסטרירן יונגען 

אומצופרידענע, 

אנטשידענע, 


עטט 


פון איין באפרייאונגס-ווילן נאר, געלאסט זיך פירן, 
און -- מארשירן און -- מארשירן 

און -- מארשירן ערגעץ אפ, 

צום קאמף נאך גוטס און האב 

פאר אלע גלייך 

און ס'טיקן זיך און שווימען קעפ, וי אין א רויטן ים 
פון פלאטערדיקע פענער, 

און ס'איז יעדע פאן -- א פייערדיקע צונג, א פלאםו -- 
ווי זינגט מען דאן אזוי זיך, סתם 

פון אייגענעם געמיט -- 

א ליד, 

וואס ווערט דאן װוי א קינד צעטראטן מיט די פיס, 
אין רויטן מארש פוּן שווערע, הארטע טריט. 


תל-אביב, מאי, 1999. 

גישט כבדאי 


נישט כדאי איז, ברידער דיכטער, נישט כדאי 
צו זיין א פיין-זינגער, א שיין-זינגער 

אין אונזער צייט -- 

ווען אונזער יעדעס ליד דארף זיין א שפּײ 
אין פנים, דער צעפוילטער וועלט 

מיט יענע לייט, 

וואס זענען אויסער פארן קלאנג פון געלט -- 
וי טויב, 

אוֹן זיצן װי די קראען אויבן אן, 

און לעבן נאר פון טיילן זיך מיט רויב, 

און פראווען שווארצע סעודות 

אויפן חשבון פונם ,,פלעבס" 

און ווינטשן צום געזונט זיך 

באַ אַ חזרישן גרעבס... 


נישט כדאי איז, ברידער-דיכטער, נישט כדאי 

צו זינגען סתם אזוי זיך, 

ווי דער פויגל -- מאי -- 

אז ס'איז די וועלט שוין אויך נישט פארן פויגל פריי -- 


איז נישט כבדאי, 
דער ריינער, ציטעריקער קלאנג 

פון אט אזא מין בלאָ געזאנג 

פון הארץ, 

אז -- ס'דארף א ליד היינט, רוט זיין, רויט 

וי רויט אויף שווארץ, 

אז -- ס'דארף א ליד היינט, ברויט זיין, ברויט, 
אז -- ס'דארף א ליד היינט זיין א שטיין 
געשליידערט און געפאלן פון המון, 

אין פענסטער פונם שווארצן אויבן אן: -- 

זאל זיין דאס ליד אין פנים זיי א שפיי, 

סאיז אנדערש -- נישט כדאי. 


הליאביב, מאי, 1055. 


8 הק יי 


אין טאג פון ט שפט 


אין טאג פון רויטן משפט -- 
ווען מען װועט די וועלט, די פאדלע, פאר די האר 
אכאפ-טון, און צו אלדי שווארצע יאר | 
צום רויטן טריבונאל זי שלעפן, -- 

זאל מען זי נישט קעפן, ניין, נישט קעפן 

אַ פארמשפטע צום טויט 

נאר נאקעט, א געבונדענע 

געפירט פון שופט'ס האנט -- 

זי שטעלן צו דער רויטער וואנט, 

אז ס'זאלן דורות טיף באליידיקטע, פארפייניקטע, 
פארשקלאפטע און באפרייטע שון -- געאייניקטע 
פאר איר פארביימארשירן =- 

איינציקווייז אין פרצוף איר צו טון א שפיי, 

א שפיי מיט קלעק ווי בליי 

פון לאנגע, שווערע יארן, 

און דערטרענקען זי אזוי 

אין דורות צארן. 


חליאביב, אפריל, 1959. 


-ום טויט פון אנרי בארביס 


לאזט אויף העלפט אראפ די רויטע פענער! 
ס'האט א ליכט זיך אויסגעלאשן אויף א טורעם, 
אויסגעלאשן זיך אין סאמע גרעסטן שטורעם 
פון דער וועלט. 


עס זענען װײיניק לייכט-טורעמס פארהאנען 

קעגן בייזן, שווארצן ווינט געשטעלט, 

וי דער -- פון שטורעם אויסגעוואקסן -- איז געשטאנען 
אויפן שטורעם-פעלד 

און אין דער פינסטער זיך געריסן 

צו די גלעקער פון געוויסן, 

און געגעבן ,,פייער" 

פון געלייטערטן און הארץ-צעגליטן ווארט, 

געגעבן ,,פייער" קעגן פייער 

פונם בלוטיקן און אומזיניקן ברידער-מארד. 


האט אויסגעלאשן זיך א ליכט איצט אויף א טורעם, 
אויסגעלאשן זיך אין סאמע גרעסטן שטורעם : 
לאזט אויף העלפט אראפ די רויטע פענער! 


תל-אביב, 9-טן פעפטעמבער, 1958. 


דס יע 


רוסלאנד, דאס באפרייטע 


פון צייטונגען, פון ראדיא-טראנספערס 
און פון וואנען די ידיעות זאלן נאר נישט שטאמען -- 
שלינג איך יעדן גרוס, וואס קומט פון רוסלאנד, 

זוי מען ליינט א בריוו, דערהאלטן פון דער מאמען. 


רוסלאנד, רוסלאנד דאס באפרייטע, 

דאס באנייטע 

מאמע רוסלאנד! 

מאמע --- רופט דיך, ווען עס שיקט צו דיר א גרוס 
פון פרעמד, א רוס 

אין בענקשאפט, 

און -- א יידישער פאעט, 

וואס ווערט דערשטיקט פון ענגשאפט 

אין א ווצלט, 

א וועלטל -- ס'מזל אלע פרייהייטס-שונאים! -- 
ס'ארא פינסטער פנים, 


רוסלאנד, רוסלאנד! 
אלע אויגן פון דער װועלט -- צו דיר געווענדט; 

דעם שונא ברענט 
דיין רויטער אויפגאנג, 

און ער שטשירעט וועלפיש מיט די ציינער ; 
און פון צענדליקער מיליאנען פריינט 

פון וועלכע איך, בין איינער -- 

קוקן אויגן פול מיט אפשיין 

אויף דיין רויטן אויבן אן, 

פון וואנען ס'פאלט דאס ליכט דאס איינציקע, 
אויף זייער שווארצן פאן, 

און לייכט זיי װי אין טיפע שאכטעס צו 

דעם וועג, וואס אנגעהויבן אים -- האסט דו. 


און איך --- דער זינגער זייערער -- 
א יידישער פאעט, 

וואס איז, קען זיין, צו זיי געקומען שפעט 
מיט מיין געזאנג, -- 

איך גי מיט זיי דעם זעלבן שווערן גאנג 
צו דיר, 

און טראג פארויס דאס ליד מיינס 
פלאטערדיק און רויט, װי ס'הארץ אין מיר, 
און װי אַ פאָן אַ רויטע איבער מיר. 


טי א 


פון צייטונגען, פון ראדיא-טראנספערס 
און פון וואנען די ידיעות זאלן נאר נישט שטאמען -- 
שלינג איך יעדן גרוס, וואס קומט פון דיר 
וי פון א בריוו, דערהאלטען פון דער מאמען. 


רוסלאנד, רוסלאנד דאס באפרייטע, 

דאס באנייטע, 

מאמע רוסלאנד! 

מאמע --- ווילט זיך מיר דיר זאגן, 

כאטש איך בין דיין זון נישט, 

און נישט דו האסט אויף דיין שויס מיך אויסגעטראגן, 
און מיין וויג איז נישט בא דיר געשטאנען, 
און איך בין קיין ברודער נישט, איוואנען, 
דעם איוואן, דעם נאַר, 

וואס האט דאס גאנצע לעבן זיינס 

געדינט דעם באטיושקא -- דעם צאר, 
דעם צאר און גאט 

און -- פריצס טראט 

און אָט אזא אָ, אין א טאג אשטורעמדיקו -- 
אויפגעשטאנען, 

אויפגעשטאנען א צעברויזטער 

וי ארומגעכאפט פון פייער, 

און געשטעלט זיך א געפויסטער : 


א( 


כ'וועל זיך מער נישט לאזן שפאנען 

אינם שווארצן שפאן, גענוג! 

און װי א חיה א פארװוּנדעטע -- 
אריס-געטון פון פריצ'ס האנט די רוט, 

וואס האט געשמעקט מיט מארך און בלוט 
פון צארישע יאר-הונדערטער, 


אָ רוסלאנד, רוסלאנד! 

לאנד, וואס כ'האב נאך פאר די אױיגן נישט געזען 
און נישט באטראטן מיט מיין פוס: -- 

צו דיר פון ווייט מיין ווארעמען, מיין צטעריקן גרוס, 
ווי צו א פאטערלאנד, 

וואס איז מיר אומבאקאנט -- באקאנט 

און נאנט, פון ביכער און דערציילונגען געהערט, 
און כ'ווייס אז דו -- א זעקסטל פון דער ערד -- 
צעטיילט איז איצט אויף ראטן-רעפובליקן, 

ראטן, אויסדערוויילט פון פויערים 

און ארבעטער פון די פאבריקן, 

און עס פרייט מיך 

אז דו האסט מיך נישט פארטיילט, 

און ס'איז פאר מיר אויך, דארט פארהאן 

א רעפובליק : ביראבידזשאן. 

פון צייטונגען, פון ראדיא-טראנספערס 

און פון וואנען די ידיעות זאלן נאר נישט שטאמען -- 
שלינג איך יעדן גרוס, וואס קומט פון רוסלאנד, 

ווי מען ליינט א בריוו, דערהאלטן פון דער מאמען. 


רוסלאנד, רוסלאנד דאס באפרייטע, 

דאס באנייטע 

מאמע רוסלאנד! 

ליב איז מיר פון דיר צו הערן 

אז דאס לאנד, וואס איז אמאל געווען 

דאס לאנד פון בלוט און טרערן, 

און צעטראגן טרויער-לידער 

װוי בא בר-מנן'ס באגלייטן, 

רייסנדיקע בענקשאפטס-לידער 

מיטן קלאנג פון שווערע קייטן -- -- 

זינגט מיט סערפ און האמער-קלאנג 

געזאנג פון בוי און איבערבוי, 

און ס'וואקסט דארט, ליין איך, װוּנדער איבער װוונדער, 
איינס פון צווייטן גרעסער פונם דניעפראסטרוי, 
און כ'הער װווי סקאכט בא דיר און זידט 

װוי באַ א שמיד 

אין שמידעריי, 

ווען ס'פייער ווערט פון בלאז-זאק אויפגעבלאזן; 


= עי 


און איך פיל אז ס'טוט זיך עפעס, 

עפעס גרויס, אין דיינע שטעט, 

און עפעס ברייטס -- אין דיינע סטעפעס 

װוּ עס בליען וי מען רופט זיי דארט: קאָלכאָזן. 


רוסלאנד, רוסלאנד, 

פוֹן באפרייטן און באנייטן לעבנס-שטייגער ! 
מיט געשפאנטער, גרויסער נייגיר 

נעם איך אויף און שלינג אוֹן הער זיך צו 
צו אלץ, וואס קומט פון דיר, פון ערגעץ װו, 
און צינדט אין מיר א חשק אן, 

וואס הייבט מיך אויף, און טראגט מיך, טראגט, 
און כ'יטראכט : הלוואי אויף אונז געזאגט -- 
אַ לעבן אט אזא, אַ פריי, 

אלעבן אט אזא, אַנַיי, 

הלואי!! 


תל:אביב, סעפטעמבער, 1935. 

6 
צי פריער, צי שפעטער -- 

וי ס'איז --- װועט נישט זיין -- 
ס'איז א לעבן נישט הפקר, 

און בלוט -- נישט קיין וויין, 

און די פויסט -- קיין געזעץ נישט 
און כוח -- קיין רעכט, 

און קיין גוטס איז נישטא 

אויב ס'איז ערגעץ װווּ שלעכט. 


צי פריער, צי שפעטער -- 

װי סאיז --- װועט נישט זיין -- 
ס'שניידט דער שקר דעם אמת 

דעם האלדז נאך נישט איין, 

קאַנט איר -- האַרן, נישט איינגייך 
אויף : אלעמען גלייך, 

האבן קנעכט נאך אן אויסגאנג: 
נישט אונז און נישט אייך. 


אינהאלט: 


פּאַר מיר און פאַר אַלע א 
אין די גערטנער פון זאַגלעמביע יע ר יא 
קעניג'יס- הוטע ש עי וט בי 
אַרבעטסלאָזע על אע 
שצלד פן דינמטמײדלעך יע שא 
ס'ליד פון גאַס אאאל יי ישש א 
פון שטוב אין גאַס א א 
סליד פון פּראָלעטאַריער יט א 
רױטע קוליס שטעט 
מיר האָבן נאָך א ר א א 
אױף דער װאַך רש א ר טי 
װאָלקנס שי שש 
שמעקט מיט... פולװער אט שי ר 
סליד פון דער צייט אש א 0 
צום מענטשלעכן װאָרט שש טי אש 
אַמאָל און היינט ר א 
נישט אין שפּאַן אט א 


אויף גאָטס באַראָט יאר 0 שש אט 


אוער פהק די ששטשע. יע 


נישט באַ זיך... ר 
סליד פון שטורעם א ת? 
פון טאָג אין נאַכט אע 
שרײב איך נישט שש 
פון זיך אַלײן י.י 
מיין ליד פון הינט יש 
אַ זיכטער -- אַ שמיד ... 
פאה איף ; אע 
מיין פאָטערלאַנד שש 
סליד פון באַיעוולטע שש 
עס זינגט זיך נישסט 00 
צו די פּאָעטן פון נױט אי עי 
אין רױטן מאַרעז 0 
נישט כדאי 2 א 
אין טאָג פון משספט אע 


צום טיט פון אַנרי האהשים 


רוסלאַנד, דאָס באַפרײטע .. 

